

DFF - Mawy Kenar Daşky Gurşawy Dikeltmek boýunça Taslama

Ýurt:	TÜRKMENISTAN
Taslama belgisi:	51217
Işin görnüşi:	Tebigy baýlyklar
Habarnamanyň görnüşi:	HUSUSY
Daşky Gurşawy Goramak boýunça derejesi:	B
Kesgitlenen tassyklama senesi:	2020-nji ýylyň 28-nji iýuly
Ýagdaýy:	Tassyklan
PSD iňlis dilinde çap edilen senesi:	2020-nji ýylyň 03-nji awgusty

Taslamanyň Beýany

Türkmenistanyň Balkan welaýatynda nebit önümçiliginiň netijesinde hapalanan daşky gurşawy dikeltmek boýunça hyzmatlary üpjün edýän Mawy Kenar Bilelikdäki kärhanasy üçin 12,9 million ABŞ dollaryna çenli kepillendirilen ilkinji nobatly karzy bermegi göz önünde tutulýar.

Taslamanyň maksatlary

ÝTÖB-nyň karzy Mawy Kenar Bilelikdäki kärhanasyna dolanşykda bolan maýa zerurlyklaryny maliýeleşdirmäge we toprak galyndylary üçin arassalaýjy mobil desgany satyn almaga rugsat berer. Maliýeleşdirme, Covid-19-yň kompaniýanyň işine edýän täsirini azaltmaga kömek eder.

Geçiş tapgyryna täsiri

ETI 80

• *Bäsdeşlige ukyply:* Bu taslama, doly göwrümli desganyň satyn alynmagyny maliýeleşdirmek we COVID-19 krizisi döwründe we soňrasynda hökmany zerur bolan kuwwatlylygy we nagt serişdeleri durnukly ýagdaýda saklamak üçin dolanyşda bolan maýa goýumlary arkaly daşky gurşawy dikeltmek boýunça hyzmatlaryny amala aşyrmaga mümkinçilik berer. ÝTÖB-nyň goldawy, şol sanda taslamany işläp düzmek we durmuşa geçirmek bilen, Mawy Kenar Bilelikdäki kärhanasyna Türkmenistanda berk binýady gurmaga, in ýokary ülnülere we öndebaryjy tejribä eýerýän we welaýatdaky işini giňeldip biljek girdejili daşky gurşawy dikeltmek boýunça hyzmatlary üpjün edýän şerekete öwürlmäge rugsat berer.

• *Ekologiki taýdan arassa:* Taslama, welaýatda daşky gurşawy gorap saklamak üçin daşky gurşawy dikeltmäge, hususan nebitiň dökülmegi zerarly hapalanan zolaklaryň arassalanmagyna goşant goşar. Taslama toprakdaky dökülen nebitiň mukdaryny (2% ýa-da

ondan hem az) azaltmak arkaly welaýatyň ilatyna, ýabany dünýäsine we daşky gurşawyna täsir edýän howplary azaltmaga ýardam berer. Mundan başga-da, şereket ÝTÖB bilen arkalaşykly Daşky Gurşaw we Sosial Hereket Meýilnamasyny işläp taýýarlady. Taslama 100% Geologiki we Ykdysady Seljermesine (GET) laýyk gelýär.

Müşderi barada maglumat

MAWY KENAR BK

Türkmenistanda döredilen we işläp gelýän Mawy Kenar Bilelikdäki Kärhana, Gazyk HK, Benel Tehniki Hyzmatlar Inc (Kanada) we Hazar Balyk AGPJ eýeçiligindäki çäklendirilen jogapkärçilikli şereket bolup durýar.

ÝTÖB-nyň maliýeleşdirme möçberi

12,900,000.00 ABŞ dollarý

Mawy Kenar şereketi üçin kepillendirilen ilkinji nobatly we iki tranşly 12,9 million ABŞ dollarýna çenli karz: (i) *Tranş 1*: dolanyşda bolan maýa zerurlyklary üçin 2,5m ABŞ dollarý we (ii) *Tranş 2*: maýa harajatlaryny maliýeleşdirmek üçin 10,4m ABŞ dollarý.

Taslamanyň umumy bahasy

13,400,000.00 ABŞ dollarý

Goşmaça

Goşmaça serişdeler:

1. Maliýeleşdirişmegiň gurluşy: ÝTÖB has uzak möhletli ABŞ dollarýnda maliýeleşdirmegi hödürleýär. Mundan başga-da, ÝTÖB-nyň maliýeleşdirmegi COVID-19 krizisi zerarly amatsyz bazar şertleriniň döremegi sebäpli nagt serişdeler boşlugyny netijeli çözüär.
2. Töwekgelçiligi azaltmak: ÝTÖB-nyň Halkara Maliýe Guramasy (IFI) statusyny we hökümet bilen aragatnaşyklaryny göz önünde tutup, Türkmenistandaky bu taslamada maliýe däl töwekgelçilikleri azaltmak arkaly Mawy Kenar Bilelikdäki kärhanasyna ynjalykly işlemegine mümkinçilik berýär. Mundan başga-da, şereket has ýokary daşky gurşaw ülnüleri boýunça ÝTÖB-nyň tejribesinden peýdalanar. Munuň bilen baglanşykda, şereket ÝTÖB-nyň kömegi bilen Daşky Gurşaw we Sosial Hereket Meýilnamasyny işläp taýýarlady.

Daşky Gurşaw we Sosial Meseleleriň Gysgaça Mazmuny

Ekologiki we sosial syýasat 2014 boýunça B derejesine degişli edildi. Teklip edilýän taslama, dolanşykda bolan maýany maliýeleşdirmek we toprak galyndylary üçin arassalaýjy mobil desgasyny satyn almak üçin Mawy Kenar Bilelikdäki kärhanasyna berilmeli karzy öz içine alýar. Mawy Kenar, Türkmenistanyň Balkan welaýatynda nebit önümçiliginiň netijesinde hapalanan meýdançalary arassalamaga aýratyn üns berýän daşky gurşawy dikeltmek boýunça hyzmatlary üpjün edýän şereket bolup durýar. Daşky gurşawa ýetirilen zeper yzlarynyň we ýaramazlaşan zolagyň çäginde “goňur meýdança” zolaklarynda taslama çäreleri geçiriler. Daşky Gurşawyň Ýagadaýy boýunça Bahalandyрма (EIA) işi ýerli geňeşçi edarasy tarapyndan 2018-nji ýylda tamamlandy. Daşky Gurşaw we Sosial Meseleler boýunça Toplumlaýyn Ýuridiki Barlag (ESDD) Daşky Gurşaw we Durnuklylyk Bölümi tarapyndan özbaşdak amala aşyryldy we tamamlanan DGSMÝÝB soragmalaryň synyndan; milli DGÝB, şereketiň daşky gurşaw, zähmet goragy we howpsuzlyk tehnika tertipnamalary we birnäçe iş ýerlerine syn saparyny guramakdan ybarat boldy. DGDB teklip edilýän enjamlaryň we gaýtadan işlemegiň

tehnologiýasynyň ýewropanyň şereketleri tarapyndan üpjün edilýändigini we şonuň üçin degişli senagat önümçiligi ülnülerine laýyk gelmelidir. Şereketiň Hil, Zähmet Goragy we Howpsuzlyk Tehnikasy we Daşky Gurşaw syýasaty we tertipnamalary bar. Mawy Kenar Bilelikdäki kärhanasynyň ZG we HT we DGG boýunça jogapkär hünärmeni bar. Zähmet Goragy we Howpsuzlyk Tehnikasy meseleleri barada umumy düşünje kanagatlanarly bolsa-da, ZG we HT we DG işgärlerine daşky gurşaw töwekgelçiligi we zyýany azaltmak, ÝTÖB-nyň Iş Häsiýetnamalary boýunça Talaplarynyň (EBRD PRs) 2 we 4 düzgünleri boýunça has çuňňur tälim berilmeli. Kärhananyň işe almak Tejribesi we İşgärler Syýasaty, şeýle hem Dürliklik, Kemsitmezlik we ş.m. ýörelgelerini öz içine alýan İşewürlük we Etiki Kadalary bar. İşgärleriň arz-şikaýatlaryny bermek we çözmek üçin umumy düzgünler İşewürlük we Etiki Kadalarynda hem bar. Taslama serişdelere ýaramaz täsir etmez we galyndylary/hapalanan topragy gaýtadan işlemek (aýlaw ykdysadyýetiň bir bölegi) oňyn täsir etmelidir. Sebitdäki topragyň adatça ekilmeýän bolmagyna we ýerasty suw gorlarynyň bolmazlygyna garamazdan, şereket Hapalaýjy – Ýol görkeziji – Kabul ediji zynjyry arkaly toprak baýlyklarynyň duýgurlygyny bahalandyrmagy we ähli galyndylaryň hapalaryny pes çykdaýj usullary (ähtimal biodikeldiş) arkaly arassalamagy üpjün etmegi we dikeldilen topragy gaýtadan ulanmagyň ýollaryny seljermegi meýilleşdirýär, mysal üçin ýerli giriş ýollaryny gurmak üçin bu gaýtadan işlenen topragy ulanmak. Häzirki wagtda, şereketiň zygiderli amaly tälimçilik talaplaryna degişli bolan ýol hadysalary, ýangynlary we partlamalary öz içine alýan gaýry goýulmasyz gysga mazmun görnüşli meýilnamasy bar. Milli DGÝB ösümlik we haýwanat dünýäsi boýunça akademiki çeşmelerden käbir esasy maglumatlary öz içine alýar; arassalaýyş işleriniň amala aşyrylmagy biodürürlige bar bolan täsirleri azaltmak üçin maksadalaýyk serişde bolup durýar. Şereket, guşlaryň uçuş geçelgeleriniň tebigatyna we möwsümine, olaryň durýan, ýymitlenýän we höwürtegeýän ýerleriniň we arassalaýyş ýerleriniň ýerleşigini deňeşdirmek üçin Hazar tebigy goraghanasy bilen jikme-jik ylmy barlag geçirdi we nebitiň topraga dökülmegi netijesinde hapalanan ýerleriň täsirini azaltmak üçin zerur bolan çäreleri işläp düzer we durmuşa geçirer, şeýlelikde guşlaryň ölüminiň önüni almak üçin oňyn çäreler durmuşa geçiriler. Şeýle hem, şereket bar bolan geologiki we gidrogeologiki maglumatlary ulanmak arkaly nebitiň ýerasty suwlara girmeginiň töwekgelçiligini bahalandyrmak işini geçirdi we zerur bolan önüni alyş we täsirini azaltmak çärelerini durmuşa geçirmegi meýilleşdirýär. Bank tarapyndan Türkmenistanda girizilen Biodürürligiň Ukybyny Ýokarlandyrmak boýunça Tehniki Hyzmatdaşlygy has hem berkider we arassalaýyş işleriniň biodürürlük boýunça töwekgelçiligi azaltmak nukdaýnazaryndan oňyn täsiri bolar. Şereket, bu taslama tarapyndan ýaramaz ýa-da oňyn täsir astynda bolup biljek ýa-da taslama gyzyklanyp biljek we jemgyýetiň arz-şikaýatlary bermek we olara garamak mehanizmi bilen bilelikde gyzyklanýan taraplaryň hyzmatdaşlyk strategiýasyny işläp düzýän ýerli jemgyýetleri we ýerli, milli we halkara jemgyýetçilik guramalarynyň kesgitlmesini ýerine ýetirer. Kesgitlenen kemçilikler we töwekgelçilikler üçin Daşky Gurşaw we Sosial Hereket Meýilnamasy (ESAP) şereket bilen doly ylalaşyldy we şereket DGSHM-nyň ýerine ýetirmeli borçnama talaplary boýunça ösmäge dogry öňe gidişlik edýär. Bank, daşky gurşaw we sosial meseleler boýunça ýyllyk hasabatlary we wagtal-wagtal gözegçilik saparlaryny guramak arkaly taslama gözegçilik eder.

Tehniki Hyzmatdaşlyk

Bu amal üçin TH goldawy, Bankyň Paýdarlar Ýörite Gaznasy tarapyndan Şereketiň goşandysy bilen üpjün edildi. Taslama durmuşa geçirilýän döwründe tehniki hyzmatdaşlygyň bir bölegine eýe bolar: galyndylaryň serişde hökmünde (mysal üçin Galyndylardan Energiýa öndürmek) gaýtadan ulanylmagyny öňe sürýän we Iň Oňat Elýeterli Usullar boýunça ÝB-niň Maglumat Resminamalaryna (EU BREFs) laýyk gelýän Galyndylary Dolandyrmak bilen baglanyşykly kuwwaty ýokarlandyrmak tagallasy.

Şereket bilen habarlaşmak üçin maglumatlar

Bezirgen Orazow

info@mawykenar.com

Telefon belgisi: +99312468840

Faks belgisi: +99312468842

Atatürk köçesi, Berkarar İşewürlük Merkezi, 6-njy gat, Aşgabat şäheri, Türkmenistan

Taslama Resminamalaryň Gysgaça Mazmuny (TRGM)

2020-nji ýylyň 03-nji awgustynda täzelenendir

Değişli maglumatlar

Taslama Çarçuwasy

- Çarçuwa: Göni Maliýeleşdirme Mehanizmy OKS

[Framework: Direct Finance Framework SME](#)

2015-nji ýylyň 13-nji martynda çap edildi

Geçiş barada düşünje

ÝTÖB-nyň geçişiniň täsirini kesgitlemek boýunça çemeleşmesi barada goşmaça maglumaty şu ýerde tapyp bilersiňiz.

İşewürlük üçin mümkinçilikler

İşewürlük mümkinçilikler ýa-da satyn alynmalar babatda müşderi kompaniýa ýüz tutmagyňyzy haýyş edýäris.

Ýewropanyň Täzeleniş we Ösüş Banky bilen iş mümkinçilikleri boýunça (satyn alynmalar bilen bagly bolmadyk) habarlaşmak üçin:

Telefon: +44 20 7338 7168;

E-Mail: projectenquiries@ebrd.com

Döwlet pudagyndaky taslamalar üçin [ÝTÖB-nyň satyn alynmalary](#) bilen tanyşyň

Telefon: +44 20 7338 6794

E-Mail: procurement@ebrd.com

Umumy soraglar

Aýratyn soraglar boýunça [ÝTÖB-nyň maglumat haýyşnamasy](#) üsti bilen ýüz tutup bilersiňiz.

Ekologiýa we Sosial syýasaty (ESS)

Ekologiýa we Sosial syýasatynda ([ESS](#)) we değişli Netijelilik Talaplarynda (NT), “ekologiki howpsuz we durnukly ösüşe” ýardam bermek boýunça ÝTÖB-nyň özüne değişli bolan jogapkärçiligi ýerine ýetirmekligiň ugurlary görkezilen. ESS we NT milli kanunçylykda talap edilýän jemgyýetçilige habar we maslahat berilmegi müşderileriň tarapyndan berjaý edilmegi, şeýle hem esasan müşderiniň taslamany ekologiýa we sosial taýdan ýerine ýetirilişi bilen bagly gyzyklanýan taraplaryň aladalaryny we şikâýatlarını kabul edip çözmek maksady bilen arz-şikâýatlara serediş mehanizmini döretmek üçin ýörite düzgünleri öz içine alýar. Taslamanyň

ekologiki we jemgyýetçilik howpunyň we täsiriniň häsiýetine we göwrümine baglylykda, ÝTÖB gerek bolan halatynda öz müşderilerinden, goşmaça, taslamalaryň netijesinde ýüze çykyan howpy we täsiri barada maglumatlary aýan etmeklerini, ýa-da gyzyklanýan taraplar bilen manyly maslahatlary geçirmeklerini we olaryň soraglaryna öwrenip jogap bermeklerini talap edýär. ÝTÖB-nýň bu meselä degişli tejribesi barada has takyk maglumat [ESS](#)-da kesgitlenen.

Dogryçylyk we laýyklyk

ÝTÖB-nýň Gözegçilik Bölümi, ýokary halkara tejribesine laýyklykda Bankyn ähli alyp barýan işleri, dogryçylygyň ýokary standartlaryna laýyk gelýändigini üpjün edip dogry dolandyryşa ýardam edýär. Bankyň dogruçylygyna howp döredip ýa-da at-abraýyna zeper ýetirip biljek taslamalaryň önüni almak maksady bilen, Bankyň ähli müşderileri degişli barlagdan geçirilýär. Ýüze çykan meseleler taslamanyň bahalandyryma döwründe aýan edilip çözülse, onda Bank alyp barýan işlerini dogruçylyk bilen alyp barylýandygyny üpjün etmegiň iň netijeli usuly diýip hasap edýär. Bankyň Gözegçilik Bölümi bankyň dogruçylygyny goramak işlerini alyp barmakda esasy orny eýeleýär, şonuň bilen hem, taslamalary maliýeleşdirilenden soň dörap biljek töwekgelçiliklere gözegçilik etmekde ýardam berýär.

Mundan başga-da, Bankyň Gözegçilik Bölümi ÝTÖB tarapyndan maliýeleşdirilýän taslamalarda galplyk, korrupsiýa we bikanunçylyk barada tassyklamalary derňemeklige jogapkärçilik çekýär. Kim bolsada, Bankyň işgäri ýa-da başga, galplyk ýa-da korrupsiýa barada güman ýüze çykan halatynda Bankyň Gözegçilik Bölümine degişli compliance@ebrd.com elektron poçtasyna hat üsti bilen hasabat ugratmaklygy hökmanydyr. Hasabatda ähli mälim edilen meseleler, Bankyň Gözegçilik Bölümi tarapyndan barlag üçin serediler. Ähli hasabatlar, şol sanda hem anonimler, hökmany ýagdaýda serediler. Hasabatlar Bankyň ýada Bankyň iş alyp barýan döwletleriniň islendik dilinde tabşyrylyp bilner. Tabşyrylan maglumatyň halal-wyždanly bolmagy hökmanydyr.

Maglumata Ygtyýarlylyk Syýasaty (MYS)

Bankyň strategiýasy, syýasaty we alyp barýan işleri bilen tanyşdyryp olar barada düşüňjeleri ýokarlandyrylmak maksady bilen 2020-nji ýylyň 01-nji ýanwaryndan güýje gireninden başlap Maglumata Ygtyýarlylyk Syýasaty (MYS) ÝTÖB-nýň maglumaty nähili aýan edýändigini we gyzyklanýan taraplar bilen maslahatlary nähili geçirýändigini kesgitleýär.

ÝTÖB-nýň web saýtynda, haýsy maglumatlaryň elýeterdigini bilmek üçin, [Maglumata Ygtyýarlylyk Syýasaty](#) sahypamyza girip bilersiňiz.

Maglumat boýunça aýratyn talaplaryňyzy [ÝTÖB-nýň maglumat haýyşnama](#) üsti bilen talap edip bilersiňiz.

Taslama boýunça arz-şikaýat bermekligiň mehanizmi

Eger, ekologiki, sosial ýa-da jemgyýetçilik maglumaty aýan etmek boýunça meseleleri Müşderi ýada Bank bilen (mysal üçin, Müşderiniň Taslama derejesinde arz-şikaýatlara seretmek mehanizminiň ýa-da Bankyn ýolbaşçylary bilen gönümel işleşmek üsti bilen) çözmek boýunça tagallalar üstünlikli bolmasa, onda aýratyn şahslar we guramalar ÝTÖB-nýň Hasabat bermeklik Mehanizminiň üsti bilen öz meselelerini çözmäge synanyşyp bilerler.

Hasabat bermeklik mehanizmi, Taslamanyň zyýan beren (ya-da zyýan berip biljek) hasap edilýän meselelerini özbaşdak öwrenýär. Mehanizmiň maksady: ekologiya, sosial we

jemgyýetçilik maglumaty aýan etmek boýunça meseleleri çözmek üçin Taslama gyzyklanma bildirýän taraplaryň arasynda gepleşik geçirilmegine ýardam bermek; Bank öz [Ekologiki we Sosial Syýasatyny](#) ýa-da [Maglumata Ygtyýarlyk Syýasatynyň](#) Taslama degişli düzgünnamalary berjaý edýändigini tassyklamak; şeýle hem, mümkin boldugyndan, syýasatlary ýerine ýetirilmeyän ýagdaýlary ýok etmek, we şunuň bilen birlikde geljekde Bank tarapdan berjaý edilmesizligiň önüni almakdan ybarat bolup durýar.

Biziň web-sahypamyzda, [gizlin onlaýn formanyň](#) üsti bilen - [elektron poçta, poçta ýa-da telefon](#) arkaly arz-şikaýaty nahili tabşyryp bolýandygyny öwrenip bilersiňiz. Biz Siziň arz-şikaýatlary tabşyrmak we olara seretmek bilen bagly soraglaryňyza jogap berip we aladalaryňyzy ara alyp maslahatlaşmaga taýýar. Arzaçylaryň şahsy maglumatlary olaryň isleglerine görä gizlin galyp biler. 2020-nji ýylda täze mehanizmiň Ýolbaşçysy belenenen soň, işlere seretmekligiň tertibini kesgitlemek üçin täzeden seredilen [Taslama boýunça hasabat bermekligiň Syýasaty we Gollanmasy](#) güýje girjekdigine Siziň ünsüňizi çekýäris.